

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రజాత
సమాచారం

తెలంగాణ తెలుగు దినపత్రిక

Prop. Syed Inkeeshaf Ali

BAJAJ
FINSERV

Call : 9490916775, 9652790005

CLASSIC

COMPUTERS & XEROX
ELECTRONICS

సంపుటి : 13 సంఛిక : 250 ఆదిలాబాద్ ఎడిటర్ - సయ్యద్ కలీం గురువారం, 13 మార్చి 2025 పేజీలు : 4 వెల : 2/-

ప్రతి హామీ నిరవేరున్నాం!

అన్న మాట ప్రకారం ఉద్యోగాలు వస్తున్నాయి... ఇంకా వస్తాయి...

రవీంద్ర భారతిలో నిర్వహించిన కొలువుల పండుగ కార్యక్రమంలో సీఎం రేవంత్ రెడ్డి

హైదరాబాద్ : తెలంగాణ ఉద్యమంలో నిరుద్యోగుల పాత్ర కీలకమని, ముందుండి ఉద్యమాన్ని నడిపించారని సీఎం అన్నారు. విద్యార్థుల పేరు చెప్పి గడ్డెన్నెక్కి విర్రవీరారని బీఆర్ఎస్ నేతలపై ఘాటు విమర్శలు కురిపించారు. కేసీఆర్ వల్ల 25 ఏళ్లకు ఉద్యోగం చేయాల్సి నోళ్లు 35 ఏళ్లకు చేరారని సీఎం రేవంత్ రెడ్డి ఘాటు విమర్శలు చేశారు సీఎం రేవంత్. నాలుగు ఉద్యోగాలు పీకేస్తే నిరుద్యోగులకు ఉద్యోగాలు వస్తాయని చెప్పారని, అన్నట్లుగానే ఇప్పుడు ఉద్యోగాలు వస్తున్నాయని, ఇంకా వస్తాయని సీఎం రేవంత్ రెడ్డి అన్నారు. రవీంద్ర

భారతిలో ఏర్పాటు చేసిన కొలువుల పండుగ కార్యక్రమంలో పాల్గొన్న సీఎం.. J.L పాలిటెక్నిక్ లెక్చరర్లకు నియామక పత్రాలు అందజేశారు. జూనియర్ లెక్చరర్లుగా 1292 మందికి, అలాగే 240 మంది పాలిటెక్నిక్ కాలేజీ అధ్యాపకులకు నియామక పత్రాలు అందజేశారు. ఇందులో జెఎల్ ఉద్యోగాలలో 794 మంది పురుషులు, 498 మంది మహిళలకు అపాయింట్ మెంట్ లెటర్స్ అందజేశారు. పాలిటెక్నిక్ లో పురుషులు 177, మహిళలు 63 మందికి నియామక పత్రాలు అందజేశారు. తెలంగాణ ఉద్యమంలో నిరుద్యోగుల

కేసీఆర్ వల్ల..
25 ఏళ్లకు ఉద్యోగం చేయాల్సి నోళ్లు..
35 ఏళ్లకు చేరారు

పాత్ర కీలకమని, ముందుండి ఉద్యమాన్ని నడిపించారని సీఎం అన్నారు. విద్యార్థుల పేరు చెప్పి గడ్డెన్నెక్కి విర్రవీరారని బీఆర్ఎస్ నేతలపై ఘాటు విమర్శలు కురిపించారు. ఈ సందర్భంగా సీఎం కామెంట్.. ఈ ప్రజా ప్రభుత్వంలో మీ పాత్ర ఎంతైనా ఉంది. 12 ఏండ్లు మీ జీవితం వృధాగా పోయింది. నేను బాధ్యత తీసుకున్నప్పటి నుంచి మీకోసమే పనిచేస్తున్నా. ఏడాదిలో ఇన్ని ఉద్యోగాలిచ్చిన చరిత్ర ఎక్కడానూ ఉండాలి. విద్యపై పెట్టేది ఖర్చు కాదు.. భవిష్యత్తు పెట్టబడింది. ఏడాదిలో 57 వేల ఉద్యోగాలు ఇచ్చాం. ఇంట్లో ఉద్యోగం వస్తే ఆ కుటుంబం బాగు పడుతుంది.. ఆ ఊరిలో ప్రభావం చూపిస్తారు. విద్యా శాఖ ఆధారంగా తెలంగాణ భవిష్యత్తు ఆధారపడి ఉంది. గత పదేండ్లుగా విద్యారంగాన్ని, నిరుద్యోగులను

నిర్లక్ష్యం చేశారు. ఒకమనిషి జీవితంలో ఎంత కోర్కెయూడో తెలంగాణ సమాజం అర్థం చేసుకోవాలి. ఎట్ని స్టేడియంలో ప్రమాణ స్వీకారం చేపట్టినప్పటి నుండి ఉద్యోగాల భర్తీ జరుగుతోంది. ప్రజలకు చెప్పండి కాంగ్రెస్ ప్రభుత్వంలో ఉద్యోగాల భర్తీ జరుగుతోందని. గత ప్రభుత్వంలో పేవర్ లీకులతోనే సరిపోయింది. మెగా డీఎస్సీ చేసి రెండు నెలల్లోనే భర్తీ చేశాం. విద్యాశాఖను ప్రక్షాళన చేశాం. దేశంలోనే విద్య శాఖ చివరి నుండి రెండో స్థానంలో వున్నాం. కేరళతో పోటీపడల్సిన తెలంగాణ కిందది పడిపోవడం బాధాకరం. విద్యవస్త్రలో మార్పులు తెస్తాన్నాం. ఉద్యోగం సాధించడంతోనే మీ పని పూర్తి కాలేదు. తెలంగాణలో విద్యావ్యవస్థను పటిష్టం చేసే పనిలో నిమగ్నమవ్వాలి. కనీసం పనిచేయండి.

మార్చి 27 వరకు తెలంగాణ అసెంబ్లీ సమావేశాలు 19న బడ్జెట్ : బిఎస్ సమావేశంలో నిర్ణయం

హైదరాబాద్ : మార్చి 27 వరకు తెలంగాణ అసెంబ్లీ సమావేశాలు నిర్వహించాలని బీఎస్ నిర్ణయించింది. మార్చి 19న బడ్జెట్ ప్రవేశపెట్టనుంది ప్రభుత్వం. ఇవాళ ఉదయం గవర్నర్ ప్రసంగం తర్వాత బిఎస్ జరిగింది. తెలంగాణ స్పీకర్ ఛాంబర్లో బీఎస్ సమావేశం జరిగింది. మంత్రులు, విపక్ష పార్టీల నేతలు హాజరయ్యారు. బీఆర్ఎస్ నుంచి హరీష్ రావు, వేముల ప్రశాంత్ రెడ్డి బిఎస్ లో పాల్గొన్నారు. బీజేపీ నుంచి మహేశ్వర్ రెడ్డి హాజరయ్యారు. అలాగే మిత్రపక్షం సీపీఐ నుంచి కూసంసేని సాంబశివరావు బిఎస్ కి వెళ్లారు. ప్రజాసమస్యలపై చర్చించేందుకు వీలైనన్ని ఎక్కువ రోజులు సభ నిర్వహించాలని విపక్షాలు కోరాయి. సంప్రదింపుల తర్వాత ఈనెల 27 వరకూ సభ నిర్వహించాలని నిర్ణయించారు. ఈనెల 15 నుంచి 18వరకు కులగణనపై చర్చ జరగనుంది. బీసీ రిజర్వేషన్ బిల్లు, ఎస్సీ వర్గీకరణ బిల్లులపై సభ చర్చించనుంది. కృష్ణా జలాల హక్కు, రైతుల ఆత్మహత్యలు, రుణమాఫీ, రైతుభరోసా, సానిక సంస్థల నిధుల లేమి వంటి అంశాలే ప్రధాన ఎజెండాగా అసెంబ్లీ సమావేశాలు సాగనున్నాయి. బీసీ రిజర్వేషన్ బిల్లుకు అసెంబ్లీలో ఆమోదం తెలుపిన తర్వాత కేంద్రం దృష్టికి తీసుకెళ్లి పార్లమెంట్ లో ఆమోదం పొందేందుకు రాష్ట్ర ప్రభుత్వం ప్రయత్నాలు చేస్తోంది. బుధవారం ఉదయం 11 గంటలకు సభ ప్రారంభం కాగానే గవర్నర్ జిష్టుదేవ్ వర్మ ఉభయసభలను ఉద్దేశించి మాట్లాడారు. సమావేశాలకు ప్రతిపక్ష నేత కల్వకుంట్ల చంద్రశేఖరరావు హాజరయ్యారు. తెలంగాణ ప్రజల కలల సాకారానికి ఈ బడ్జెట్ ప్రవేశపెడుతున్నామన్నారు గవర్నర్. ప్రజలే కేంద్రం పాలన సాగుతోందని, రాష్ట్ర అభివృద్ధికి ప్రభుత్వం కట్టుబడి ఉందన్నారు. రైతులు, మహిళలు, యువతకు అన్ని విధాలా సహకారం అందిస్తామని చెప్పారు. రైతుల అభివృద్ధికి ప్రత్యేక చర్యలు తీసుకుంటున్నామని, ఘనమైన సంస్కృతికి నిలయం తెలంగాణ అని పేర్కొన్నారు. ప్రజల కోసం గద్దర్, అంజయ్య వంటి ఎందరో కృషి చేశారని, జనసే జయకేతనం రాష్ట్ర గీతంగా చేసుకున్నామన్నారు. సామాజిక న్యాయం, అభివృద్ధికి ప్రభుత్వం కట్టుబడి ఉందని గవర్నర్



తెలిపారు. అయితే గవర్నర్ ప్రసంగంపై బీఆర్ఎస్ ఎమ్మెల్యేలు అభ్యంతరం వ్యక్తం చేశారు. ప్రసంగంలో అన్ని అబద్ధాలు ఉన్నాయని ఆరోపించారు. రాష్ట్రంలో రుణమాఫీ, రైతు భరోసా, పరికి రూ. 500 బోనస్ ఇవ్వలేదని నినాదాలు చేశారు. సంపూర్ణ రుణమాఫీ చేయాలని, వంట బోనస్ ఇవ్వాలని పట్టుబట్టారు. బీఆర్ఎస్ ఎమ్మెల్యేల ఆందోళన మధ్యే గవర్నర్ ప్రసంగం ముగిసింది. గవర్నర్ ప్రసంగం ముగిసిన అనంతరం సమావేశాలను వాయిదా వేశారు.

ఆరు నెలల తర్వాత అసెంబ్లీకి
బిఎస్ మీటింగ్ కు గైర్వాజరు
40 నిమిషాల్లోనే వెళ్లిపోయారు

హైదరాబాద్: బీఆర్ఎస్ అధినేత కేసీఆర్ ఆరు నెలల తర్వాత ఇవాళ అసెంబ్లీకి వచ్చారు. గంట ముందు అసెంబ్లీకి వచ్చిన ఆయన నేరుగా ఎట్ని కార్యాలయానికి వెళ్లి ఎమ్మెల్యేలు, ఎమ్మెల్యేలతో సమావేశమయ్యారు. అనంతరం సభకు వచ్చారు. ఈ సందర్భంగా గవర్నర్ ప్రసంగం పూర్తవగానే నేరుగా సందినగర్ లోని నివాసానికి వెళ్లారు. ప్రతిపక్ష నేతగా ఉన్న కేసీఆర్ బీఎస్ సమావేశానికి హాజరు కావాల్సి ఉంటుంది. కాంగ్రెస్ ప్రభుత్వం అధికారంలోకి వచ్చినప్పటి నుంచి ఇప్పటి వరకు ఒక్క బీఎస్ సమావేశానికి కూడా కేసీఆర్ హాజరు కాలేదు. మొత్తంగా గవర్నర్ ప్రసంగం 40 నిమిషాలు జరగగా.. జాతీయ గీతం మొదలైనప్పటి నుంచి ప్రసంగం పూర్తయ్యే వరకు అసెంబ్లీలోనే ఉన్నారు. తర్వాత ఇంటికి వెళ్లిపోవడం గమనార్హం.

తెలంగాణ
అసెంబ్లీలో
గవర్నర్ ప్రసంగం

హైదరాబాద్: తెలంగాణ రాష్ట్రానికి అన్నదాతలే ఆత్మ అని, రైతుల అభ్యున్నతికి ప్రభుత్వం అధిక ప్రాధాన్యం ఇస్తుందని గవర్నర్ జిష్టుదేవ్ వర్మ అన్నారు. రైతుల స్వేదం, కష్టం మనలను పోషిస్తోందని చెప్పారు. 260 లక్షల మెట్రిక్ టన్నుల వరి ఉత్పత్తితో దేశంలోనే తెలంగాణ రికార్డు సృష్టించిందని అన్నారు. రైతుల కోసం ప్రభుత్వం ప్రత్యేక కమిషన్ ఏర్పాటు చేసిందని చెప్పారు. సన్నపడ్డు పండించిన రైతులకు క్వింటాకు రూ. 500 చొప్పున బోనస్ ఇవ్వడం సత్కృతాలను ఇస్తోందని చెప్పారు. రూ. 25 వేల కోట్లతో రైతు రుణమాఫీ చేశామని తెలిపారు. రైతు భరోసా కింద ఎకరానికి రూ.12 వేల చొప్పున వారికి అందిస్తున్నాం. రైతు నేస్తం అమలు చేస్తున్నామని అన్నారు. **మహిళా క్వి గేమ్ చేంజర్...** రాష్ట్రంలో గేమ్ చేంజర్గా మహిళా క్వి పథకం నిలిపిందని గవర్నర్ జిష్టుదేవ్ వర్మ అన్నారు. మహిళలకు ఉచిత

బస్సు ప్రయాణం కల్పిస్తున్నామని చెప్పారు. ఉచిత బస్సు పథకానికి రూ.5,005 కోట్లు ఖర్చు చేశామని అన్నారు. ఉచితంగా రూ. 500 సిలిండర్ ఇస్తున్నామని, కోటి మంది మహిళలను కోటిశ్చరులను చేయడమే లక్ష్యంగా వెయ్యి మెగావాట్ల సోలార్ పవర్ ప్లాంట్ ఏర్పాటు చేసేందుకు చర్యలు తీసుకుంటున్నట్లు తెలిపారు. మహిళా సంఘాలతో ఇందిరా శక్తి క్యాంపేన్ లు ఏర్పాటు చేశాం. మహిళా సంఘాలకు యూనిఫాంలు కుట్టే అవకాశం కల్పించామని చెప్పారు. మరోవైపు యంగ్ ఇండియా స్కీల్ యూనివర్సిటీతో యువతలో నైపుణ్యాన్ని పెంచుతున్నామని అన్నారు. పేదకు 200 యూనిట్ల వరకు ఉచిత విద్యుత్ అందజేస్తూ న్యాయం తెలిపారు. నిరుపేదలను అభ్యున్నతిని దృష్టిలో పెట్టుకుని ఇందిరమ్మ ఇళ్ల నిర్మాణానికి శ్రీకారం చుట్టామని అన్నారు. ఏడాదిలోనే

తెలంగాణకు అన్నదాతలే జీతం మహిళా క్వి స్కీం గేమ్ చేంజర్

రైతుల అభ్యున్నతికి అధిక ప్రాధాన్యం -వరి సాగులో మన రాష్ట్రమే టాప్ రైతుల కోసం ప్రత్యేకంగా కమిషన్ - రూ. 25 వేల కోట్లతో రైతు రుణమాఫీ స్కీల్ వర్సిటీతో యువత నైపుణ్యం పెంచుతున్నం : అసెంబ్లీలో గవర్నర్ జిష్టుదేవ్ వర్మ

55 వేల ప్రభుత్వ ఉద్యోగాలను భర్తీ చేశామని, ప్రపంచ స్థాయి అటగాళ్లను తయారు చేసేందుకు స్పార్ట్స్ యూనివర్సిటీ రూపుదిద్దుకుంటోందని తెలిపారు. రాష్ట్రానికి రూ.1.78 వేల కోట్ల పెట్టుబడులను ప్రభుత్వం తీసుకొచ్చిందని.. ఆ పెట్టుబడుల ద్వారా 49,500 మందికి ఉపాధి లభించనుందని అన్నారు. **గవర్నర్ స్కీల్ లో గద్దర్, గూడ అంజన్...** తెలంగాణ ఘనమైన సంస్కృతికి నిలయమని గవర్నర్ అన్నారు. గద్దర్, అంజయ్య వంటి

ఎందరో ప్రజల కోసం కృషి చేశారని చెప్పారు. జయజయహే తెలంగాణ జనసే జయకేతనం రాష్ట్ర గీతంగా చేసుకున్నామని గుర్తు చేశారు. సామాజిక న్యాయం, అభివృద్ధికి ప్రభుత్వం కట్టుబడి ఉందన్నారు. సచివాలయంలో తెలంగాణ తల్లి విగ్రహం అవిష్కరించుకున్నామని చెప్పారు. అభివృద్ధి, ప్రగతి వైపు తెలంగాణ అడుగులు వేస్తోందని పేర్కొన్నారు. జై హింద్, జై భారత్, జై తెలంగాణ నినాదాలతో గవర్నర్ తన ప్రసంగం ముగించారు.

సంపాదకీయం

ప్రభాత సమాచారం
తెలంగాణ తెలుగు దినపత్రిక

అమెరికా ఆర్థిక వ్యవస్థను 'ట్రంప్' కూలుస్తున్నాడా?

అమెరికా ఆర్థిక వ్యవస్థలో పెను మార్పులు చోటు చేసుకుంటున్నాయి. డొనాల్డ్ ట్రంప్ అధ్యక్ష పదవి చేపట్టిన తర్వాత దేశం ఆర్థికంగా తీవ్ర ఒడిదొడుకులను ఎదుర్కొంటోంది. స్టాక్ మార్కెట్ రోజు రోజుకు కుంచించుకుపోతుండగా, ప్రధాన సంస్థల మార్కెట్ క్యాపిటలైజేషన్ భారీగా పడిపోతోంది. ఇప్పటి వరకు 300 లక్షల కోట్ల మేరకు స్టాక్ మార్కెట్ విలువ కోల్పోయింది. ఈ సంక్షోభం కొనసాగుతుండన్న భయంతో పెట్టుబడిదారులు కూడా వెనుకడుగు వేస్తున్నారు.

ట్రంప్ నిర్ణయాలు.. అమెరికా కుప్పకూలేలా?... ట్రంప్ పాలనలో అమెరికా ఆర్థిక వ్యవస్థపై అనేక ఒత్తిడులు వచ్చిపడుతున్నాయి. ఆయన ప్రభుత్వ వ్యవహారాలను తన వ్యాపార సంస్థల మాదిరిగా నడిపించాలని చూస్తున్నారు. ఇది దేశానికి, ప్రపంచానికి తీవ్ర ముప్పుగా మారింది. వన్నుల విధానంలో చేసిన మార్పులు, ఇతర దేశాలపై ఆంక్షలు విధించడం, వాణిజ్య యుద్ధాలు మొదలుపెట్టడం లాంటి చర్యల వల్ల అమెరికా స్టాక్ మార్కెట్ దెబ్బతినడం మొదలైంది. చైనా, ఇతర దేశాలతో వాణిజ్య యుద్ధం కారణంగా ప్రపంచ ఆర్థిక వ్యవస్థకూ గణనీయమైన దెబ్బ తగులుతోంది. పన్నుల భారంతో కంపెనీలు తమ పెట్టుబడులను తగ్గించుకోవడం, ఉద్యోగులను తొలగించడం వంటి పరిణామాలు అమెరికా పారిశ్రామిక రంగాన్ని మరింత దెబ్బతీశాయి.

- అమెరికాలో మాంద్యం ముంచుకొస్తుందా?... ట్రంప్ తీసుకుంటున్న నిర్ణయాలు అమెరికాను మాంద్యం అంచుకు తీసుకు వెళ్తున్నాయి. ఉద్యోగుల తొలగింపు, వ్యాపారాల మూసివేత, పెట్టుబడుల క్షీణత - ఇవన్నీ అమెరికా ప్రజల జీవన స్థాయిపై ప్రభావం చూపుతున్నాయి. ప్రభుత్వ ఖర్చులను తగ్గించాలని ట్రంప్ భావించడం వల్ల అనేక అభివృద్ధి కార్యక్రమాలు నిలిచిపోయాయి. ఒకప్పుడు అమెరికా ఆర్థిక వ్యవస్థ నడిచే విధానం ప్రపంచ దేశాలపై ప్రభావం చూపేది. కానీ ప్రస్తుతం ట్రంప్ పాలనలో అమెరికా తన ప్రభావాన్ని కోల్పోతున్నది. ఒకప్పటి ప్రపంచ ఆర్థిక అగ్రశ్రేణి దేశం, ఇప్పుడు మాంద్యంతో పోరాడే స్థితికి చేరుకుంటుందని ఆర్థిక నిపుణులు అంచనా వేస్తున్నారు.

- భవిష్యత్ పరిస్థితి ఎలా?... అమెరికా తన ఆర్థిక వ్యవస్థను కాపాడుకోవాలంటే స్థిరమైన వాణిజ్య విధానాలు, పెట్టుబడులకు అనుకూలమైన చట్టాలు, ప్రపంచ దేశాలతో పరస్పర సహకారం అవసరం. అయితే ట్రంప్ విధానాలు దీనికి విరుద్ధంగా ఉండటం ఆందోళన కలిగించే అంశం. అతని పాలన కొనసాగినంత కాలం అమెరికా ఆర్థిక వ్యవస్థ మరింత క్షీణించవచ్చని నిపుణులు హెచ్చరిస్తున్నారు. మొత్తంగా చూస్తే, ట్రంప్ తీసుకుంటున్న ఆర్థిక నిర్ణయాలు అమెరికా భవిష్యత్తును ప్రశ్నార్థకం చేస్తున్నాయి. ప్రపంచ ఆర్థిక వ్యవస్థలో అమెరికా తన గ్లోబల్ స్టేటస్‌ను కోల్పోయే ప్రమాదం కూడా ఉంది. ఇది కొనసాగితే, అమెరికా మాత్రమే కాదు - మొత్తం ప్రపంచ ఆర్థిక వ్యవస్థపై దీని ప్రభావం పడే అవకాశాలు ఎక్కువగా ఉన్నాయి.

ఉపాధి కూలీలకు వసతులు కరెవు



గంగాధర : జిల్లాలో పగటి ఉష్ణోగ్రతలు రోజురోజుకూ పెరుగుతున్నాయి. దీంతో పని ప్రదేశాల్లో ఉపాధి కూలీలకు సరైన సౌకర్యాలు లేక ఇబ్బందులు పడుతున్నారు. అధికార యంత్రాంగం కనీస వసతులు కల్పించడంలో నిర్లక్ష్యం చూపుతుంది. ప్రస్తుతం జిల్లాలో సుమారు 15 వేల మంది పనులకు హాజరవుతున్నారు.

ఎండదెబ్బతో ముప్పు

జిల్లాలో ఆయా గ్రామాల్లోని పని ప్రదేశాల్లో వడదెబ్బ తగిలి ఏటా ఆరెడుగురు మృత్యువాత పడుతున్నారు. మరికొందరు తీవ్ర అస్వస్థతకు గురవుతున్నారు. ఏప్రిల్ 1 నుంచి కొత్త ఆర్థిక సంవత్సరం ప్రారంభం కానుంది. అప్పుడు కూలీల సంఖ్య ఒక్కసారిగా పెరుగుతోంది. ఉపాధి కూలీలు భోజనం చేయడానికి, అలసటగా ఉన్నప్పుడు సేద తీరడానికి ప్రభుత్వం గతంలో గుడారాలు (టెంట్లు)పంపిణీ చేసేది. ఏడేళ్ల నుంచి వాటి పంపిణీ పక్కన పెట్టింది. ఈ సారైనా వాటిని అందిస్తే కూలీలకు ఉపశమనం కలుగుతుంది.

ఇంటి నుంచే తాగునీరు

పని ప్రదేశాల్లో తాగునీటి సదుపాయం లేక ఇళ్లనుంచే నీటి డబ్బాలు

వెంట తెచ్చుకుంటున్నారు. మరికొందరు తదానన గొంతులతో తల్లడిల్లుతున్నారు. పని ప్రదేశాల్లో నేల గట్టిగా ఉండటంతో.. భూమిని తడిపేందుకు ట్యాంకర్లతో నీరు పట్టే వెసులుబాటు ఉంటున్నప్పటికీ అలా చేయడం లేదు. పడేళ్లుగా పనిముట్లు అందించడం లేదు. దీంతో కూలీలే ఎవరికి వారు పనిముట్లు తెచ్చుకుంటున్నారు. అందుబాటులో లేని చికిత్స కిట్లు పనులు చేసే సమయంలో కూలీలకు గాయాలు జరిగిన సందర్భంలో ప్రాథమిక చికిత్స కిట్లు సమకూర్చాలి. కిట్‌లో అయోడిన్, బ్యాండ్‌జి, ఓఆర్‌ఎస్ ప్యాకెట్లు, కొన్ని రకాల మాత్రలు అందుబాటులో ఉంచాలి. ఎనిమిదేళ్లుగా వీటి పంపిణీ నిలిచిపోయింది. ఎండలు తీవ్రమైన వెంటనే గుడారాలు ఏర్పాటు చేసేందుకు చర్యలు తీసుకుంటామని డీఆర్‌టివో అధికారులు పేర్కొన్నారు. జిల్లాలో వివరాలు ఇలా..

గ్రామ పంచాయతీలు: 313మొత్తం జాబ్ కార్డులు: 1,24,002

సమాదైన కూలీలు: 2,32,569100 రోజుల పనిదినాలు పూర్తి చేసిన

కుటుంబాలు: 3268

పెద్దాసుపత్రిలో ఉక్కుపోత



కరీంనగర్ : కరీంనగర్ ప్రభుత్వ జనరల్ ఆసుపత్రిలో రోగులకు అత్యవసరంగా చికిత్స అందించడానికి పలు వార్డులతోపాటు ఆపరేషన్ థియేటర్, ఐసీయూల్లో సరిపడా ఏసీలు లేక.. ఉన్నదాంట్లో కొన్ని పనిచేయక రోగులు ఇబ్బందులు పడుతున్నారు. ప్రస్తుతం ఎండలు ముడుతున్నాయి. రానున్న రోజుల్లో మరింత తీవ్రమయ్యే అవకాశముండటంతో.. వీటిని మరమ్మత్తు చేయడంతోపాటు కొత్తవి ఏర్పాటు చేయాల్సిన అవసరముంది. కాలిన గాయాలతో వచ్చినవారు, గర్భిణీలు తీవ్ర ఇబ్బందులు పడుతున్నారు.

ఉన్నవి పనిచేయక ఆసుపత్రిలో 15 వడకల ఐసీయూలు రెండున్నాయి. ఇందులో ఎనిమిది ఏసీలు అవసరముండగా.. 6 మాత్రమే ఏర్పాటు చేశారు. ఇందులోనూ నాలుగు పని చేయడం లేదు. దీంతో రోగులు ఇబ్బందులు ఎదుర్కొంటున్నారు. ఇక్కడ పాతవి తొలగించి కొత్తవి ఏర్పాటు చేయాల్సి ఉంది. 30 నుంచి 40 శాతానికి పైగా కాలిన గాయాలతో ఆసుపత్రికి వచ్చినవారికి రెండు గదులు ఏర్పాటు చేశారు. ఇందులో రెండు, శస్త్రచికిత్స పూర్తయిన తర్వాత ఉంచే వార్డులో ఐదు ఏసీలు అవసరముండగా కేవలం రెండే ఉన్నాయి. ఆపరేషన్

థియేటర్‌లో నాలుగు ఏసీలు అవసరమున్నాయి.

మాతా శిశు లెరోగ్య కేంద్రంలోనూ ఇదే పరిస్థితి

మాతా, శిశు ఆరోగ్య కేంద్రంలో సాధారణ ప్రసవ గదులు 6 ఉండగా.. అందులో రెండే ఏసీలు పనిచేస్తున్నాయి. ప్రసవం తర్వాత ఉంచే వార్డులో నాలుగు ఏసీలు, అత్యంత క్లిష్ట పరిస్థితుల్లో ఉంచే బాలింతల వార్డులో మరో నాలుగుండాలి. నవజాత శిశువు సంరక్షణ కేంద్రంలో ఉన్నవి సరిగా పనిచేయడం లేదు. హెచ్‌డీయూలో కిటికీలు తీసుకునే పరిస్థితి లేకపోవడంతో ఉక్కుపోత నెలకొంది. రక్తనిధి కేంద్రంలో ఒక ఏసీ అవసరముంది.

ఇబ్బందుల్లేకుండా చూస్తాం

వేసవికాలం దృష్టిలో ఉంచుకొని రోగులకు ఇబ్బందుల్లేకుండా ఉండడానికి ఏసీల ఏర్పాటుకు తగిన చర్యలు తీసుకుంటున్నాం. ఆసుపత్రిలోని అత్యవసర వార్డులన్నింటిలో కలిపి 40 ఏసీల వరకు అవసరమున్నాయి. జిల్లా కలెక్టర్‌కు నివేదించగా 30 ఏసీలు మంజూరు చేస్తామన్నారు. ప్రస్తుతానికి చల్లదనం ఉండేలా అవసరమైన ఏర్పాట్లు చేస్తున్నాం. డా.వీరా రెడ్డి, ఆస్పత్రి సూపరింటెండెంట్

చుక్‌చుక్.. చకచకా

హైదరాబాద్: మెట్రోరైలు రెండో దశలో చేర్చాల్సిన మూడు మార్గాల సమగ్ర ప్రాజెక్ట్ నివేదిక (డీపీఆర్) రూపకల్పన తుది దశకు చేరింది. దీని తయారీకి అవసరమైన భూసామర్థ్య పరీక్షలు, పర్యావరణ మదింపు అధ్యయనం, ట్రాఫిక్ సర్వేలు ఇప్పటికే పూర్తి చేశారు. అవసరమైన సందర్భంలో క్షేత్రస్థాయికి వెళ్లి పరిశీలిస్తున్నారు. మెట్రో రెండోదశ మొదటి భాగంలో ఐదు కారిడార్లు ఉన్నాయి. వీటి డీపీఆర్‌లు రాష్ట్ర ప్రభుత్వం ఆమోదించి కేంద్రం అనుమతి కోసం ఇప్పటికే పంపించింది. ప్రజల నుంచి డిమాండ్లు రావడంతో రెండోదశ రెండో భాగంలో మరో మూడు మార్గాలను ప్రతిపాదించింది. జేబీఎస్ నుంచి శామీర్‌పేట (21కి.మీ.), జేబీఎస్ నుంచి మేడ్చల్ (24 కి.మీ.) తోపాటు ప్రభుత్వం ప్రతిష్ఠాత్మకంగా నిర్మిస్తున్న పూర్వరీసెటిల్డ్ మెట్రోని ప్రతిపాదించింది. శంషాబాద్ విమానాశ్రయం నుంచి ఓఆర్‌ఆర్, రావిర్యాల మీదుగా ఫోర్స్‌టిక్ (40 కి.మీ.) ప్రతిపాదించింది. వీటి డీపీఆర్ ప్రక్రియనే ప్రస్తుతం మెట్రోరైలు అధికారులు రూపొందిస్తున్నారు. కొద్దిరోజుల్లోనే ఈ ప్రక్రియను కొలిక్కి తీసుకొచ్చి ప్రభుత్వానికి నివేదించి.. మార్పులు చేర్పులు ఏమైనా సూచిస్తే వాటిని జోడించి తుది నివేదికను సిద్ధం చేస్తారు. ఈ నెలాఖరులోగా పూర్తిచేయాలనే లక్ష్యంతో అధికారులు ఈ ప్రక్రియను వేగించే శాసనం రూబాలు, 4 శాతం పీపీపీకి అవకాశం ఇవ్వాలని

రెండోదశ మొదటి భాగం 76.4 కి.మీ.కు డీపీఆర్ ప్రకారం రూ.24,269 కోట్ల వ్యయమవుతుందని అంచనా. కేంద్ర, రాష్ట్ర ప్రభుత్వాల సంయుక్త భాగస్వామ్యంతో చేపట్టేలా ప్రతిపాదించారు. కేంద్రం వాటా 18 శాతం, రాష్ట్రం వాటా 30 శాతంగా నిర్ణయించారు. 48 శాతం రూబాలు, 4 శాతం పీపీపీకి అవకాశం ఇవ్వాలని



ప్రతిపాదించారు.

రెండో దశ రెండోభాగంలో 85 కి.మీ.కు జేబీఎస్-శామీర్‌పేట, జేబీఎస్-మేడ్చల్ రెండు కారిడార్లు కేంద్ర, రాష్ట్ర భాగస్వామ్యంతోనే నిర్మించేలా ఆర్థిక ప్రణాళిక ఉండనుంది. ఫోర్స్‌టిక్ త్వరలోనే స్వచ్ఛత రానుందని అధికారులు అంటున్నారు.

రూ.కోట్లు వెచ్చించి.. నిర్లక్ష్యంగా పదిలేసి

సిరిసిల్ల : రాష్ట్రంలోని మరమగ్గాల్లో సింహభాగం సిరిసిల్లలోనే ఉన్నాయి. అందుకే ప్రభుత్వశాఖలకు అవసరమైన వస్త్రోత్పత్తుల ఆర్డర్లు జిల్లా పరిశ్రమకు కేటాయించేందుకు ప్రాధాన్యం ఉంటుంది. ఈ రంగంలో ఎప్పటికప్పుడు కొత్తఉత్పత్తులతోనే మనుగడ సాధ్యం. దీనికోసం టెక్నోటైల్‌పార్కులో 2006లో ప్రప్రసిద్ధిమైన పనిచేస్తున్న కార్మికులకు.. ఈ రంగంలో రాణించాలని ఆసక్తి ఉన్న కొత్తతరానికి శిక్షణనిచ్చేందుకు మరమగ్గాల సేవాకేంద్రాన్ని ఏర్పాటు చేశారు. ఇందులోనే పరిశ్రమలో ఉపయోగించే నూలు నాణ్యత పరీక్షా కేంద్రాన్ని ఏర్పాటు చేశారు. ఇందుకోసం రూ.కోట్లు వెచ్చించగా కేంద్రం ఇప్పుడు వృథాగా మారింది.

యంత్రాలకు తుప్పు

జిల్లాలో కార్మికులకు ఉపాధి నైపుణ్యాలు మెరుగుపరచే ఉద్దేశంతో 2006లో టెక్నోటైల్ పార్కులో మరమగ్గాల సేవా కేంద్రాన్ని ప్రారంభించారు. అయితే టెక్నోటైల్ ఉపకారవేతనాలతో కూడిన 21 రోజుల శిక్షణ అందించారు. దాని తర్వాత మారుతున్న వస్త్రోత్పత్తులు.. మరమగ్గాల్లో పనున్న మార్పులకు తగిన శిక్షణలేకపోవడంతో యువతలో ఆసక్తి తగ్గింది. అంతేకాకుండా ప్రభుత్వం ఇచ్చే వస్త్రోత్పత్తుల ఆర్డర్లకు వినియోగించే నూలు నాణ్యతను పరిశీలించేందుకు రూ.2 కోట్లతో ప్రయోగశాలను ఏర్పాటు చేశారు. పదిహేనేళ్లుగా సేవాకేంద్రం వినియోగంలేకపోవడంతో మరమగ్గాలు, ప్రయోగశాలలోని పరికరాలు తుప్పు పడుతున్నాయి. ఉన్న ఒక అటెండరు, టెక్నీషియన్ పార్కు పరిపాలన విభాగంలో పనిచేస్తున్నారు.

వినియోగంలోకి తీసుకువస్తే..

జిల్లాలో సాధారణ మరమగ్గాలకే దాదా, జకార్డ్ నుంచి ఎలక్ట్రానిక్ జకార్డ్ అమర్చి అధునిక వస్త్రోత్పత్తులు చేపడుతున్నారు. నూతన ఉత్పత్తుల వచ్చిన ప్రతిసారి కార్మికులకు వృత్తి నైపుణ్యం తప్పనిసరి. ఉత్పత్తిలో మెలకువలు నేర్పించడంతోపాటు వాటిని మార్కెటింగ్ చేసే అవకాశాలపై నూచనల కోసం సేవాకేంద్రాన్ని వినియోగంలోకి తీసు



కొస్తే జిల్లా పరిశ్రమకు మేలు జరుగుతుంది. జిల్లాలోని జేఎన్‌టీయూ హెచ్ ఇంజనీరింగ్, పాలిటెక్నిక్ కళాశాలలో టెక్నోటైల్ డిప్లొమా కోర్సులు ఉన్నాయి. మరమగ్గాలు, నూలు నాణ్యతా పరీక్షలపై విద్యార్థులకు శిక్షణ ఇస్తే సేవాకేంద్రం వినియోగంలోకి వచ్చే అవకాశం ఉంది. ఈ రంగంలో రాణించేందుకు ఆసక్తి పెరుగుతుంది.

కొత్త ఆర్డర్లకు శిక్షణ లభనరం

జిల్లాకు ఏకరూప దుస్తులతోపాటు, మహిళా సంఘాలకు పంపిణీ చేసే చీరల ఆర్డర్లు వచ్చాయి. చీరలను దాబీ, జక్కార్డ్ పింజర్లు ఉన్న 16 వేల మర మగ్గాలపై ఉత్పత్తి చేసేందుకు ప్రణాళిక చేశారు. వీటికి ట్వీస్టింగ్ నూలు వాడతారు. వీటికి జిల్లాలో ఉన్న వార్మిన్ యూనిట్లపై ఈ నూలు రాదు. దీనికోసం ప్రత్యేక యంత్రాలు అవసరం. ఇప్పటికే పరిశ్రమలో వార్మిన్ యూనిట్లను ఏర్పాటు చేసుకుంటున్నారు. చీరల ఉత్పత్తికి ప్రభుత్వం నూలు కంపెనీలకు టెండర్లు విలిచింది. ఒప్పందం జరిగితే కంపెనీలు నూలు సరఫరా చేస్తాయి. ఈ లోపు వార్డులకు మరమగ్గాలపై ట్వీస్టింగ్ నూలుతో కార్మికులకు శిక్షణఇస్తే ఉత్పత్తిలో జాప్యం జరగదు. గతంలోనూ బతుకమ్మ చీరల ఆర్డర్ల సమయంలో డిజైన్లు మారినప్పుడు కార్మికులు మహారాష్ట్ర, కర్ణాటక, తమిళనాడులోని నిపుణులను సిరిసిల్లకు రప్పించుకుని మెలకువలు తెలుసుకున్నారు.

పదేళ్లయినా అసంపూర్తిగానే!

మల్లాపూర్ : వచ్చే రెండేళ్లలో గోదావరి పుష్కరాలు రానున్నాయి. గత పుష్కరాల సందర్భంగా చేపట్టిన అభివృద్ధి పనులు ఇప్పటికీ పూర్తికాలేదు. దీంతో భక్తులు తీవ్ర ఇబ్బందులను ఎదుర్కొంటున్నారు. గత ప్రభుత్వం నిధుల మంజూరులో జాప్యంతో నిర్మాణ పనులు ఎక్కడ వేసిన గొంగళి అక్కడే అన్న చందంగా మారాయి. మల్లాపూర్ మండలం వెంకట్రావుపేట గంగా గౌరీశ్వర దేవస్థానం దేవదాయశాఖ పరిధిలో ఉన్నప్పటికీ ఆలయ నిర్మాణం అసంపూర్తిగా ఉండటంతో భక్తులు తీవ్ర ఇబ్బందులకు గురవుతున్నారు. గత పుష్కరాల సందర్భంగా గోదావరి నదిలో రెండు చోట్ల స్నానాల కోసం మెట్లు, ఆలయ నిర్మాణానికి ప్రభుత్వం నిధులు మంజూరు చేసింది. పనులు చేపట్టిన గుత్తేదారుకు సకాలంలో బిల్లులు చెల్లించకపోవడంతో పనులు



అర్ధాంతరంగా నిలిచిపోయాయి. మెట్ల నిర్మాణం పూర్తిచేసిన గుత్తేదారు ఆలయ నిర్మాణ పనులను మాత్రం స్లాబ్ దశలోనే పదిలేశారు. మల్లాపూర్ మండలం వెంకట్రావుపేట గ్రామంలో గంగా గౌరీశ్వర ఆలయ పునఃనిర్మాణ పనులు ముందుకు సాగడం లేదు. 2015లో గోదావరి పుష్కరాల సమయంలో ప్రభుత్వం రూ.25లక్షల వ్యయంతో ఆలయాన్ని పునఃనిర్మాణానికి చర్యలు చేపట్టింది. అదే సంవత్సరం జూన్ నెలలో గుత్తేదారు పనులు ప్రారంభించారు. దాదాపు రూ.13 లక్షల మేర పనులు పూర్తయ్యాయి. వేములవాడ రాజరాజేశ్వరస్వామి ఆలయం నుంచి నిధుల కేటాయింపు జరిగింది. పడేళ్లు గడుస్తున్నా పనులు అసంపూర్తిగా ఉన్నాయి. ఆలయ నిర్మాణ పనులు మధ్యలో ఆగిపోవడంతో దర్శనానికి వచ్చే భక్తులకు తీవ్ర అసౌకర్యం కలుగుతోంది. భక్తులు అధిక సంఖ్యలో వస్తే గుడి చుట్టూ ప్రదక్షిణలు చేయడానికి సైతం వీలలేని పరిస్థితి. భక్తులు స్నానాలు చేసే ఘాట్‌లో ప్రమాద హెచ్చరిక బోర్డులు, నీటిలో కొట్టుకుపోకుండా రక్షణ జాలిలను ఏర్పాటు చేయలేదు. నీటిలోకి దిగి ప్రమాదాల బారిన పడి ప్రాణాలు కోల్పోతున్నారు. ఆలయ ఆవరణలో అపరిశుభ్ర వాతావరణం నెలకొంది. గుడి నిర్మాణాన్ని త్వరగా పూర్తి చేసి సౌకర్యాలు మెరుగు పరచాలని భక్తులు కోరుతున్నారు.

జలం.. ఒడిసిపడితే పీచిలం

పెద్దపల్లి : ఏటా జులై, ఆగస్టు నెలల్లో వరదలు.. ఏప్రిల్, మే నెలల్లో తాగునీటి ఇక్కట్లు.. ఇదీ కొన్నేళ్లుగా ఉమ్మడి జిల్లాలో కనిపిస్తున్న పరిస్థితి. పల్లెలు, పట్టణాలు కాంక్రీట్ అరణ్యాలుగా మారిపోతుండగా నీటి సందర్భణ చర్యలు కరవయ్యాయి. వర్షపు నీటిని నేలలోకి ఇంకించేందుకు కార్యాచరణ లేక ప్రతి సంవత్సరం సముద్రం పాలవుతోంది. నీటి వృధాకు అడ్డుకట్ట వేయడంలో అధికార యంత్రాంగం నిర్లక్ష్యంగా వ్యవహరిస్తుండగా.. పొదుపు, సంరక్షణపై ప్రజల్లో చైతన్యం లోపిస్తోంది.

అమలుకు నోచని నిబంధన

పురపాలకలు, నగరపాలికలలో ఇంకుడు గుంత నిర్మిస్తామని హామీ వత్తం రాసిస్తేనే ఇంటి నిర్మాణానికి అనుమతి ఇవ్వాలన్న నిబంధన అమలుకు నోచుకోవడం లేదు. ఇంకుడు గుంత నిర్మాణానికి స్థలం విలువలో చదరపు గజానికి 10 శాతం చొప్పున రూ.2 వేలు బల్లియోకు చెల్లించాల్సి ఉంటుంది. దీన్ని కూడా పట్టించుకున్న వారు లేరు.



నిర్లక్ష్య ఫలితం

వాల్టా(నీరు భూమి వృక్ష చట్టం) అమలులో అధికారుల నిర్లక్ష్యంతో విచ్చలవిడిగా బోర్లు తవ్వతున్నారు.

రెవెన్యూ, పోలీసు, భూగర్భ జల శాఖలు సంయుక్తంగా తనిఖీలు చేయాల్సి ఉండగా సమన్వయం లోపం కనిపిస్తోంది.

ఇంకుడు గుంతలు తవ్వి ఇంటి అవసరాలకు వినియోగించిన నీటిని అందులోకి మళ్లించాల్సి.

ప్రభుత్వ కార్యాలయాల్లోనూ ఇంకుడు గుంతల నిర్మాణంలో నిర్లక్ష్యమే కనిపిస్తోంది.

ప్రజా చైతన్యంలోనే ఫలితం

ప్రతి నీటి బొట్టునూ నేలలోకి ఇంకించేలా ప్రజల్లో చైతన్యం కల్పించాల్సి. ఇంటి ఆవరణలో కొంత స్థలాన్ని మొక్కలు, ఇంకుడుగుంతల నిర్మాణానికి కేటాయించాల్సి. ఉమ్మడి జిల్లాలో 1,48,878 ఇంకుడుగుంతలు నిర్మించారు. సాగు భూములు, అటవీ ప్రాంతాల్లో భూగర్భ జలాలను ఒడిసిపట్టేందుకు ఉపాధిహామీలో నీటి కుంటలు తవ్వతున్నారు. పెద్దపల్లిలో 275, కరీంనగర్లో 368, జగిత్యాలలో 547, సిరిసిల్లలో 246 నిర్మించారు. వ్యవసాయ బోరు సమీపంలో కుంట నిర్మిస్తే భూగర్భ జలాలు పెరుగుతాయి. క్షేత్ర స్థాయిలో చైతన్యం కల్పిస్తున్నా నిర్మించుకునేందుకు రైతులు ముందుకు రావడం లేదని అధికారులు చెబుతున్నారు.

ఏడాది పొడవునా నిండు కుండ

సెల్టానాబాద్ మండలం నీరుకుళ్ల వద్ద మానేరుపై నిర్మించిన చెక్ డ్యాం ఏడాదంతా నిండు నిండను తలపిస్తోంది. గతంలో వాగులో బోర్లు తవ్వకాని రైతులు సాగునీటిని తోడుకునేవారు. ప్రస్తుతం నీరు పైనే ఉండటంతో ఖర్చు తగ్గింది. మానేరుకు రెండు వైపులా ఉన్న పెద్దపల్లి, కరీంనగర్ జిల్లాల్లో భూగర్భ జల మట్టం ఆశాజనకంగా ఉంది.

నీటి కష్టాలు తీరాయి

అయిదేళ్లి కిందట ఇంటిని నిర్మించాం. ఏటా వేసవిలో బోరులో నీరు లేక ఇబ్బంది పడేవాళ్లం. మూడేళ్లి కిందట ఇంకుడు గుంత తవ్వించగా అప్పుటి నుంచి బోరులో సమృద్ధిగా నీరుంటోంది.

బొమ్మకంటి జ్యోతి, రంగంపల్లి, పెద్దపల్లి


అవగాహన కల్పిస్తున్నాం

ఇళ్లలో ఇంకుడు గుంతలు, వ్యవసాయ క్షేత్రాలు, అటవీ ప్రాంతాల్లో కాంటూరు, సమతల కందకాలు, నీటి కుంటలతో భూగర్భ జలాలు పెరుగుతాయి. నీటి వినియోగంపై ప్రజల్లో అవగాహన కల్పిస్తున్నాం. నిషేధిత ప్రాంతాల్లో బోరుబావుల తవ్వకాలు చేపట్టరాదు.లావణ్య, భూగర్భ జల శాఖ అధికారి, పెద్దపల్లి

విద్యుత్తు కనెక్షన్కు మొబైల్

నంబరు మార్పు సులువిక

హైదరాబాద్ : విద్యుత్తు వినియోగదారుల మొబైల్ నంబరు మార్పిడిని దక్షిణ తెలంగాణ విద్యుత్తు పంపిణీ సంస్థ(టీజిఎస్పీడిసీఎల్) సులభతరం చేసింది. గతంలో నంబరు మార్పుకోవాలంటే అప్పటికే రిజిస్టర్డ్ ఉన్న మొబైల్ నంబరుకు వన్లైమ్ పాస్‌వర్డ్(ఓటీపీ) వచ్చేది. పాత నంబరు వినియోగంలో లేకపోతే ఇబ్బందులు తలెత్తేవి. విద్యుత్తు పంపిణీ సంస్థ అధికారిక ఐడికి మెయిల్ పంపిస్తే కొత్త నంబరును ఆవేదోడి చేసేవారు. ఈ ప్రక్రియను ఇప్పుడు డిస్కం సులభతరం చేసింది. టీజిసీడరన్ పవర్ వెబ్సైట్ %<https://tgsouthernpower.org/>లోకి వెళ్లి సర్వీస్ నంబరు-మొబైల్ నంబరు లింక్‌ను క్లిక్ చేయాలి.



మొదట యూనిక్ సర్వీస్ మొబైల్ నమోదు చేయగానే ఎవరి పేరున విద్యుత్తు కనెక్షన్ ఉంది, ఇంటి చిరునామా వివరాలు వస్తాయి. ఆవేదోషలో ఫోజ్ నంబరు కొడితే.. కొత్త నంబరు నమోదుచేయాలని సూచిస్తుంది. కొత్త నంబరుకే ఓటీపీ వస్తుంది. నమోదు చేయగానే కొత్త నంబరు ఆవేదోడి అవుతుంది. విద్యుత్తు బిల్లులు సమాచారం, నిర్వహణ కోసం ముందస్తు షెడ్యూల్ చేసిన అంతరాయాల సమాచారం నేరుగా వినియోగదారుల మొబైల్‌కు పంపిస్తామని అధికారులు చెబుతున్నారు. ఓగ్డర్ వారిగా వందశాతం మొబైల్ మ్యూింగ్ కాకపోవడంతోనే చాలామందికి మొబైల్స్ ఆవేదోడ్ రావడం లేదని చెబుతున్నారు.

ఉస్మానియా వర్సిటీలో సీపీఎస్ 'లాల్లి'



హైదరాబాద్ : ఉస్మానియా విశ్వవిద్యాలయంలో కొత్తగా చేరిన 330 మంది గ్రూప్-4 ఉద్యోగులకు, వర్సిటీ అధికారుల మధ్య కాంట్రిబ్యూటరీ పెన్షన్ స్కీమ్ (సీపీఎస్) లాల్లి మొదలైంది. సీపీఎస్‌లో యాజమాన్య వాటా జమ చేయకుండా కేవలం తమ వేతనాల్లోంచే దబ్బు తీసుకోవడం సమంజసం కాదని, హైగా సీపీఎస్‌ను ఎల్‌ఐసీతో అనుసంధానం చేయడం తమకు ఇష్టం లేదంటున్నారు. తమకు మొత్తం జీతం ఇవ్వాలంటూ అధికారులను 3 నెలల నుంచి అభ్యర్థిస్తుంటే వేతనాలు ఇవ్వడం లేదన్నారు. సీపీఎస్, వేతనాల విరుదల అంశాలపై ఓయూ అధికారులను సంప్రదించేందుకు ప్రయత్నించగా వారు అందుబాటులోకి రాలేదు.

పింఛన్.. వర్సేసు పద్ధతులు

రాష్ట్రవ్యాప్త గ్రూప్-4 ఉద్యోగుల్లో 20 శాతం మంది వర్సిటీల్లో విధులకు ఆసక్తి ప్రదర్శించగా గతేడాది డిసెంబరులో ప్రభుత్వం నియామకపత్రా లిచ్చింది. ఉస్మానియా, పొట్టిశ్రీరాములు, అంజేడ్వర్ విశ్వవిద్యాలయాలు, జేఎన్‌ఓయాలలో జూనియర్ అసిస్టెంట్లుగా చేరారు.

జేఎన్‌ఓయాలలో ఎల్‌ఐసీ సీపీఎస్‌ను జూనియర్ అసిస్టెంట్లకు వర్తింపజేస్తున్నారు.

డాక్టర్ బీఆర్ అంజేడ్వర్, పొట్టి శ్రీరాములు విశ్వవిద్యాలయాలు ఎస్‌బీఐ సీపీఎస్‌ను అమలు చేస్తున్నాయి

కాకతీయ విశ్వవిద్యాలయంలో కొత్త పింఛన్ పథకం (ఎస్‌పీఎస్)

అమల్లో ఉంది ఓయూ మినహా అన్ని విశ్వవిద్యాలయాల్లో జూనియర్ అసిస్టెంట్‌ల వేతనాల్లో 10 శాతం, వర్సిటీల యాజమాన్యం నుంచి 10 శాతం దబ్బును ఎల్‌ఐసీ, ఎస్‌బీఐ సీపీఎస్ విధానంలో పెడుతున్నాయి.

భవిష్యత్‌లో యూపీఎస్ శ్రేయస్కరం

కొత్త పింఛన్ విధానం (ఎస్‌పీఎస్) 2004 నుంచి అమలువుతుండగా.. వర్సిటీల్లోని బోధనతర సిబ్బందికి ఎల్‌ఐసీ, ఎస్‌బీఐ అనుబంధ సీపీఎస్ విధానాన్ని వర్సిటీలు అమలు చేస్తున్నాయి. కేంద్ర ప్రభుత్వం

ఎస్‌పీఎస్‌ను 2016-17లో ప్రవేశపెట్టింది. ఈ విధానంలో ఉద్యోగి వేతనం 10 శాతం, యాజమాన్య వాటా 14 శాతం ఉంటుంది.

దీంతో యోగి వేమన, కాకతీయ విశ్వవిద్యాలయం సహా మరికొన్ని వర్సిటీలు ఎస్‌పీఎస్‌లోకి మారిపోయాయి. అయితే కొత్తగా చేరుతున్న ఉద్యోగుల కోసం కేంద్ర ప్రభుత్వం ఎస్‌పీఎస్ స్థానంలో యూపీఎస్

(యూనిఫైడ్ కాంట్రిబ్యూటరీ పెన్షన్)ను తీసుకువస్తోంది. ఈ పథకంలో ఉద్యోగుల వాటా 10 శాతం ఉంటే.. యాజమాన్య వాటా 18.25 శాతం ఉండనుంది. అయితే ప్రస్తుతం ఎస్‌పీఎస్ పింఛన్ పథకం ఉ

న్నవారితో ఇది వర్తించనుంది. భవిష్యత్తులో తాము నష్టపోకూడదంటే యాజమాన్య వాటాతోపాటు ఎస్‌బీఐ లేదా ఎస్‌పీఎస్ పథకంలో తమను చేర్చాలంటూ ఉస్మానియా వర్సిటీ గ్రూప్-4 ఉద్యోగులు అధికారులను కోరుతున్నారు.

ఎల్‌ఆర్ 'ఎస్' అంటున్నా.. నిర్లక్ష్యమే



విభాగంలోని పలువురు సర్కారు ఆదేశాలను బేఖాతరు చేస్తున్నారు. సర్కారు రాయితీ ప్రకటన చేయగానే, హెచ్‌ఎండిపీ కమిషనర్.. ఉ

న్నతాధికారులు, కన్వలైంట్లు, ప్రకృతల్ ఇంజనీర్లు, దరఖాస్తుదారులతో సమన్వయ సమావేశం ఏర్పాటు చేసి, సందేహాలను తీర్చారు.

దరఖాస్తుదారుల కోసం ఓ టోల్ ఫ్రీ నంబరును ప్రకటించి, రోజువారీ నివేదికలు తీసుకుంటున్నారు. పాత ఎల్‌ఆర్‌ఎస్ దరఖాస్తుల విషయమై

సర్కారుతో మాట్లాడి నిర్ణయం తీసుకుంటామన్నారు. జీహెచ్‌ఎంసీ పరిస్థితి అందుకు భిన్నంగా ఉంది. ఆరు జోన్లకు, ఆరు ప్రత్యేక ఫోన్ నంబర్లను ప్రకటించాలని సీసీపీ శ్రీనివాస్.. జోన్‌ల్ అధికారులను

ఆదేశించగా.. వారు పట్టించుకోలేదు. సేవా కేంద్రాలను సవ్యంగా నిర్వహించడం లేదు.

అరకొరగా కొందరికి జీహెచ్‌ఎంసీ నుంచి ఎల్‌ఆర్‌ఎస్ రుసుము చెల్లించాలని సందేశాలు వెళ్తున్నాయి. అందులో 10 శాతం మంది రుసుము చెల్లించేందుకు ముందుకొస్తున్నారు. వారిని జీహెచ్‌ఎంసీ సవ్యంగా సమన్వయం చేసుకోలేకపోతోంది. ఫీజు చెల్లించిన వారి

దరఖాస్తులను వారంలో పరిష్కరించాలని కేంద్ర కార్యాలయం సర్కిల్ అధికారులకు అధికారం అప్పగించింది. దరఖాస్తును ఆమోదించాక.. దరఖాస్తుదారులు వెబ్‌సైట్ నుంచి ఆమోదపత్రాన్ని డౌన్‌లోడ్ చేసుకోవచ్చని అధికారులు సూచిస్తున్నారు.

సాఫ్ట్‌వేర్ సమస్యలు..: జీహెచ్‌ఎంసీ, హెచ్‌ఎండిపీ పరిధిలోని దరఖాస్తుల పరిశీలనలో సాఫ్ట్‌వేర్ సమస్యలు తలెత్తుతున్నట్లు అధికారులు చెబుతున్నారు. ఫీజు చెల్లించినా.. రసీదులు రావట్లేదని దరఖాస్తుదారులు ఆందోళన వ్యక్తం చేస్తున్నారు.

అంగన్‌వాడీలకు మహర్షి



కరీంనగర్ : చిన్నారుల భవిష్యత్తుకు బీజం పూర్తి ప్రాథమిక విద్య. ఆ విద్యకు నిలయాల్సిన అంగన్‌వాడీ కేంద్రాలు ఆసౌకర్యాలకు చిరునామాగా నిలిచాయి. జిల్లాలో ఇప్పటికీ సగం కేంద్రాలకు సొంత భవనాలు లేవు. మరికొన్ని కేంద్రాల్లో మరుగుదొడ్లు, విద్యుత్తు, తాగునీరు, ప్రహరీ లేకుండా ఉన్నాయి. ఈ క్రమంలో రాష్ట్ర ప్రభుత్వం తాజాగా జిల్లాలో అంగన్‌వాడీ కేంద్రాల్లో సౌకర్యాల కల్పనకు ప్రతిపాదనలు కోరింది. పూర్తి వివరాలతో కథనం.ఆసౌకర్యాల కారణంగా చిన్నారులను చేర్పించడానికి కొందరు తల్లిదండ్రులు వెనుకదగరు వేస్తుండగా.. లబ్ధిదారులైన గర్భిణులు, బాలింతలు కేంద్రాలకు రావడానికి సుముఖత చూపడంలేదు. ప్రతిపాదనల్లో శిథిలావస్థలో భవన నిర్మాణాలకు మరమ్మతులు, తాగునీటి సౌకర్యం, మరుగుదొడ్ల నిర్మాణాలకు మాత్రమే అవకాశం కల్పించింది. కానీ విద్యుత్తు సౌకర్యం, ప్రహరీల నిర్మాణాలకు అవకాశం ఇవ్వలేదు.

కనీస సౌకర్యాల కల్పనకు..

అంగన్‌వాడీ కేంద్రాల మరమ్మతులు, ఇతర కనీస సౌకర్యాల కల్పనకు ప్రభుత్వం జిల్లా నుంచి రూ.1,34,79,000తో ప్రతిపాదనలు కోరింది.

జిల్లాలో 100 కేంద్రాల్లో మరుగుదొడ్ల నిర్మాణం అవసరమని గుర్తించారు. అందుకుగాను ఒక్కోటి రూ.36 వేల చొప్పున రూ.36 లక్షలు, పూర్తిగా దెబ్బతిన్న 15 భవనాల మరమ్మతులకు రూ.2 లక్షల చొప్పున మొత్తం రూ.30 లక్షలు, తాగునీటి సౌకర్యం లేని 87 కేంద్రాలకు రూ.17 వేల చొప్పున రూ.14.79 లక్షలు కలిపి మొత్తంగా అన్ని కలిపి రూ.80.79 లక్షలతో ప్రతిపాదనలు తయారుచేసి పంపించినట్లు జిల్లా సంక్షేమ అధికారి నఖిత కుమారి తెలిపారు.

జిల్లాలోని వివరాలు..

మొత్తం కేంద్రాల సంఖ్య : 777

సొంత భవనాలు : 307

అద్దెవి : 259

అద్దె లేని భవనాలు : 211

మరుగుదొడ్లు లేనివి : 100

తాగునీటి సౌకర్యం లేనివి : 87

విద్యుత్తు సరఫరాలోని కేంద్రాలు : 125

ప్రహరీ లేనివి : 463

సర్వే పాలితోషికం సంగతేమిటి?

కరీంనగర్ : జిల్లాలోని గ్రామాలు, మండలాలు, పురపాలి కల పరిధిలో గతేడాది నవంబరు, డిసెంబరు నెలల్లో సామాజిక, ఆర్థిక, విద్య, ఉపాధి, రాజకీయ కులగణన సర్వే నిర్వహించారు. ఇంటింటా తిరుగుతూ స్థిక్కుర్లు అందించి, కుటుంబ వివరాలను సేకరించారు. సుమారు 45 రోజులపాటు సర్వే చేశారు. పంచాయతీ కార్యదర్శులు, పాఠశాల ఉపాధ్యాయులు, ప్రభుత్వ పురపాలిక ఉద్యోగులు, ఉపాధ్యాయులు, మెప్పా రీసోర్స్ వర్కర్లు, సీవోలు, ఇతర సిబ్బంది ఇంటింటా తిరిగి వివరాలు సమోదు చేశారు. సర్వే వివరాలు ఆన్‌లైన్‌లో నిక్షిప్తం చేశారు. సమగ్ర సర్వేలో విధులు నిర్వహించిన ఎన్యూమరేటర్లు, సూపర్‌వైజర్లు, డేటా ఎంట్రీ ఆపరేటర్లకు పారితోషికం ఇస్తామని ప్రకటించిన అధికారులు ఇప్పటికీ ఇవ్వలేదు. చిరు ఉద్యోగులు ఆ మొత్తం ఎప్పుడు వస్తుందా? అని ఇప్పటికీ ఎదురు చూస్తున్నారు.



బ్యాంకు ఖాతాలు తీసుకున్నా..

సర్వే చేపట్టిన సమయంలో ఎన్యూమరేటర్‌కు రూ.10 వేలు, సూపర్‌వైజ ర్‌కు రూ.12 వేల చొప్పున ఆపరేటర్లకు పారితోషికం ఇస్తామని ప్రకటించారు. క్షేత్రస్థాయిలో తిరిగి.. సర్వే పూర్తయిన తర్వాత ఎంపీడీవోలు, కమిషనర్లు సిబ్బంది బ్యాంకు ఖాతాలు తీసుకున్నారు. నాటి నుంచి ఈ డబ్బులు వస్తాయని ఎదురుచూస్తున్నారు. ఇప్పటివరకూ ఖాతాల్లో మాత్రం జమ కాలేదు. బ్యాంకు ఖాతాల్లో జమ అవుతాయని రెండు నెలల కిందట అధికారులు పేర్కొన్నా స్పందన లేదని అంటున్నారు. ఉన్నతాధికారులు చొరవ చూపించి పారితోషికం త్వరగా అందేలా చర్యలు తీసుకోవాలని కోరుతున్నారు.

అనుమతిని చూపి.. పరిమితికి మించి

చొప్పుదండి : జిల్లాలో అధికారుల పర్యవేక్షణ కొరవడటంతో

సహజ వనరులు తరిగిపోతున్నాయి. కొన్నేళ్ల తర్వాత మట్టి గుట్టలు మైదానాలుగా మారుతున్నాయి. ప్రభుత్వ అవసరాల నిమిత్తం తాత్కాలిక అనుమతులు ఇస్తే.. దానిని ఆసరాగా చేసుకొని గుట్టలను కనుమరుగు చేస్తున్నారు. ఇందుకు నిదర్శనం చొప్పుదండి పురపాలక సంఘం

పరిధిలోని తొగరుమామిడికుంట శివారులో జోరుగా మట్టి రవాణా. కరీంనగర్-వరంగల్ జాతీయ రహదారి నిర్మాణానికి పట్టణ పరిధిలోని

118/6 సర్వే సంబరీలోని 1.214 హెక్టార్లలో మట్టిని తీసుకెళ్లడానికి జిల్లా మైనింగ్ అధికారులు గత నెల 8న ఓ సంస్థకు అనుమతి ఇచ్చారు. అప్పుటి నుంచి నిరాటంకంగా తవ్వకాలు కొనసాగుతున్నాయి.



ఈ తవ్వకాలపై అధికారుల పర్యవేక్షణ లేకపోవడంతో వేళాపాల లేకుండా సాగిస్తున్నారు. అనుమతికి మించి తవ్వకాలు చేపట్టడంతో

స్థానిక తహసీల్దార్ ఆదేశాలతో టీఫర్ వాహనాలను పోలీసులు రాణాకు తరలించారు.వారం రోజులుగా తవ్వకాలు నిలిపివేశారు.

శని, ఆదివారాలు సెలవులు రావడంతో ఆ సంస్థ ప్రతినిధులు మట్టి తవ్వకాలు చేపడుతున్నారు. రాత్రి వేళ కూడా యధేచ్ఛగా తవ్వకాలు చేపడుతున్నారు. తొగరుమామిడికుంట ప్రాంతంలో రహదారిపై

వాహనాలు వేగంగా వెళ్తుండడంతో స్థానికులు సైతం అభ్యంతరం వ్యక్తం చేస్తున్నారు.ఈ విషయమై తహసీల్దార్ నవీన్‌కుమార్‌ను వివరణ కోరగా అనుమతికి మించి మట్టి తరలిస్తుండటంతో సరఫరా

నిలిపివేయాలని ఆదేశాలు ఇచ్చామని సెలవు దినాలు కావడంతో మట్టి కొనసాగిస్తున్నట్లు తమ దృష్టికి వచ్చిందన్నారు. మైనింగ్ శాఖ ఉన్నతాధికారుల దృష్టికి తీసుకెళ్లామన్నారు. ఎన్నో అనూపను వివరణ కోరగా మట్టి తరలింపుపై క్షేత్రస్థాయిలో పరిశీలిస్తామన్నారు.


తాలిమెట్టు లక్ష్మం నెరవేరేనా?

కరీంనగర్ : విద్యార్థుల్లో అభ్యసనా సామర్థ్యాలు మెరుగు

పరిచేందుకు ప్రభుత్వ పాఠశాలల్లో 'తాలిమెట్టు' కార్యక్రమాన్ని అమలు చేస్తున్నారు. ఈ కార్యక్రమం క్షేత్రస్థాయిలో ఏ మేరకు ఫలితాలు

ఇస్తుందనే అంశంపై రెండో తరగతి విద్యార్థులకు రాష్ట్ర విద్యా శిక్షణా పరిశోధనా సంస్థ(ఎన్‌సీఈఆర్టీ) అధ్యర్థంలో ఎంపిక చేసిన పాఠశాలల్లో నమూనా సర్వే నిర్వహించేందుకు విద్యాశాఖ సమాయత్తమైంది.

ఇందులో భాగంగా రెండో తరగతి విద్యార్థుల్లో తెలుగు, ఆంగ్లంలో చదవడం, రాయడం.. గణిత ప్రక్రియల్లో ప్రగతి పరిశీలించేందుకు



డిగ్రీ విద్యార్థులతో సర్వే నిర్వహించనున్నారు. సర్వే జరిపే ఫీల్డ్ ఇన్స్టిగేటర్లకు శిక్షణ పూర్తి చేశారు.

మొబైల్ యాప్‌లో సమూహ కల నెల 10 నుంచి 12 వరకు ఫీల్డ్ ఇన్స్టిగేటర్లు ఎంపిక చేసిన ప్రభుత్వ పాఠశాలల్లో రెండో తరగతి విద్యార్థులను పరీక్షించనున్నారు. మొదటి రోజు తెలుగు, రెండో రోజు ఆంగ్లం, మూడో రోజు గణితం అంశాలపై అభ్యసన సామర్థ్యాలను పరిశీలిస్తారు. విద్యార్థుల ప్రతిస్పందనలను టాంగెన్స్ అనే మొబైల్ యాప్‌లో నిక్షిప్తం చేయనున్నారు. ఆయా పాఠశాలలకు రెండో తరగతి విద్యార్థుల వంద శాతం హాజరయ్యేలా చూడాలని.. సర్వేకు సహకరించాలని జిల్లా విద్యాధికారులు ఇప్పటికే ఆదేశాలు జారీ చేశారు. సర్వే నిర్వహణకు ఎలాంటి ఇబ్బందరలు లేకుండా చూడాలని మండల విద్యాధికారులు, స్కూల్ కాంప్లెక్స్ ప్రధానోపాధ్యాయులను ఆదేశించారు.

గవర్నర్ ప్రసంగం కాదు.. కాంగ్రెస్ కార్యకర్తల ప్రెస్ మీట్



గాంధీ భవన్‌లో కాంగ్రెస్ కార్యకర్తల ప్రెస్ మీట్‌లా గవర్నర్ ప్రసంగం ఉందని బీఆర్ఎస్ వర్కింగ్ ప్రెసిడెంట్ కేటీఆర్ విమర్శించారు. గవర్నర్ ప్రసంగం అనంతరం శాసనసభ మీడియా పాయింట్‌లో మీడియా తో మాట్లాడారు. ప్రజలకు ఇప్పటి 420 హామీలు ఈ ప్రభుత్వం, ఆరు గ్యారంటీల గురించి ఏమైనా కొత్త విషయాలు చెబుతారేమోనని అనుకున్నామన్నారు. గత 15నెలల పేలవమైన, అట్టర్‌ఫ్లైస్ పరిసరాల గురించి ప్రాయశ్చిత్తం చేసుకునేవిధంగా గవర్నర్ ప్రసంగం ఉంటుందని భావించాం. ఇది గవర్నర్ ప్రసంగం గా కాకుండా గాంధీ భవన్‌లో కాంగ్రెస్ కార్యకర్తల ప్రెస్ మీట్‌లా ఉంది తప్పా.. గవర్నర్ ప్రసంగంలా లేదు. గవర్నర్ నోటీ వెంట ఒకటికాదు రెండు కాదు చాలా అబద్ధాలు చెప్పించారు. గవర్నర్ నోటీ వెంట అసత్యాలు పలకాల్సి రావడంపై బాధపడుతున్నాం. కాంగ్రెస్ సర్కారు ఘోర వైఫల్యం వల్ల ఈ రోజు రాష్ట్రంలో రైతాంగం ఆందోళనలో ఉంది' కేటీఆర్ తెలిపారు. 'రాష్ట్రంలో ఎక్కడికక్కడ పంటలు ఎండిపోతున్నయ్. ఇప్పటికే 480 పైచీలుకు రైతులు ఆత్మహత్య

చేసుకున్నారు. కనీసం ఒక మాట రైతులకు స్వాంతన చేకూర్చే, ఉపశమనం, భరోసా ఇచ్చేమాట గవర్నర్ నోటీసుంచి వస్తుందేమోనని అశించాం. పంటలు ఎండిపోకుండా కాపాడుతాం. పంటలకు నీరు ఇస్తాం. బుద్ధి తెచ్చుకున్నాం. ఇకనైనా బుద్ధితో మెదులుతామని చెప్పి ఒక్క మాట చెబుతారని అనుకున్నాం. వారి నోటీ వెంట ఒక్క మాట రాలేదు. అసలు ఈ రోజు వరకు రాష్ట్రంలోని ఏ గ్రామంలో కూడా 25శాతం నుంచి 30శాతానికి మించి రుణమాఫీ జరుగలేదు. దీనిపై పోయిన శాసనసభలో ప్రభుత్వాన్ని అడిగినం. సీఎం సొంత ఊరికి పోదామా? సొంత నియోజకర్గానికి పోదామా? ప్లైస్, సమయం మీ ఇష్టం.. ఊరు మీష్టం అని చెప్పాం. ఒక ఊరిలో వందశాతం రుణమాఫీ జరిగితే మేం అందరం రాజీనామా చేస్తామని చెప్పాం. కానీ మళ్లీ ఈ రోజు గవర్నర్ నోటీ వెంట రుణమాఫీ అయిపోయింది.. లక్షలాది మంది రైతులు సంతోషంగా ఉన్నారని గవర్నర్ తో అబద్ధాలు చెప్పించి.. గవర్నర్ స్థాయిని సైతం దిగజార్చి మరోసారి కాంగ్రెస్ ప్రభుత్వం తన భ్రష్టత్వాన్ని, నీచత్వాన్ని బయటపెట్టుకుంది' అంటూ కేటీఆర్ మండిపడ్డారు.



తెలుగు సినీ పరిశ్రమకు శుభవార్త.. ఏప్రిల్‌లో గద్దర్ అవార్డులు

హైదరాబాద్ : తెలుగు సినీ పరిశ్రమకు సంబంధించిన అవార్డుల విషయంలో తెలంగాణ ప్రభుత్వం కీలక నిర్ణయం ప్రకటించింది. ప్రభుత్వపరంగా అవార్డులు ఇవ్వాలని నిర్ణయించగా.. దానికి గద్దర్ పేరు పెట్టగా సినీ పరిశ్రమ నుంచి ఆశించిన స్పందన లభించలేదు. అయినా కూడా రేపంతో రెడ్డి గద్దర్ పేరిట అవార్డులను ముందుకు తీసుకెళ్లాలని పట్టుదలతో ఉండడంతో ప్రభుత్వం ఆ ప్రక్రియను వేగవంతం చేసింది. ఈ క్రమంలోనే గద్దర్ పేరిట సినీ పరిశ్రమకు అవార్డులు ఇస్తామని.. దీనికి సంబంధించి షెడ్యూల్ కూడా ప్రకటించింది. గద్దర్ అవార్డులపై సినీమా అభివృద్ధి సంస్థ చైర్మన్ దిల్ రాజు కీలక ప్రకటన చేశారు. ఏప్రిల్‌లో సినీమా అవార్డులు ఇస్తామని ప్రకటించారు. 'గద్దర్ అవార్డుల కోసం ప్రభుత్వం ఒక కమిటీని ఏర్పాటు చేసింది. కమిటీ నియమ నిబంధనలను సిద్ధం చేసింది. 2014 నుంచి ప్రతి సంవత్సరం టెన్ ఫిల్మ్ అవార్డు 2023 వరకు ఇస్తాం. నంది అవార్డుల నిబంధనలను అలాగే కొనసాగిస్తూ చిన్నచిన్న మార్పులతో గద్దర్ అవార్డులు ఇస్తున్నాం' అని దిల్ రాజు వివరించారు. ఏప్రిల్‌లో అవార్డుల ప్రధానం ఉందని ప్రకటించారు. 'గతంలో 2014 సింహా అవార్డులు అనుకున్నప్పుడు అప్లికేషన్ ఇచ్చినపుడు చెల్లించిన డబ్బులను తిరిగి చెల్లింపులు అవుతాయి. వారంలో అవార్డులను జ్యూరీ తుది ఎంపిక చేస్తుంది. గద్దర్ అవార్డ్ సమానా కూడా సిద్ధమవుతోంది. అవార్డులు ఎవరైనా ఇవ్వచ్చు. ఫిల్మ్ ఛాంబర్ కూడా ఇస్తుంది. మనం ఏపని చేసినా 51 శాతం పాజిటివ్గా ఉండే చాలు. నెగిటివ్ ప్రచారాలు అనవసరం' అని దిల్ రాజు వివరించారు.

మంత్రులు సభకు ప్రిపేర్ అయ్యి రావాలని కారాం

తెలంగాణ అసెంబ్లీ సమావేశాలు ఈనెల 27 వరకు కొనసాగనున్నాయి. బీసీసీ (బీజినెస్ అడ్వైజరీ కమిటీ) సమావేశం అనంతరం ఈనెల 19న బడ్జెట్‌ను ప్రవేశపెట్టనున్నట్లు డిప్యూటీ సీఎం భట్టి విక్రమార్కు ప్రకటించారు. అసెంబ్లీ సమావేశాలపై వివక్షాల నుంచి పలు కీలక అభ్యంతరాలు, డిమాండ్లు వెలువడ్డాయి. బీసీసీ సమావేశం అనంతరం బీఆర్ఎస్ నేత హరీష్ రావు మీడియాతో మాట్లాడారు. అసెంబ్లీ సమావేశాల పట్ల తమ అభిప్రాయాలను స్పష్టం చేస్తూ ప్రభుత్వ వైఖరిపై విమర్శలు చేశారు. కనీసం 20 రోజులపాటు అసెంబ్లీ సమావేశాలు నిర్వహించాలని బీసీసీలో డిమాండ్ చేశామని తెలిపారు. ప్రశ్నప్రత్యూహ లీక్ అయినట్లు.. అసెంబ్లీ బీజినెస్ కూడా ముందే లీక్

అవ్వడం గమనార్హమని అభిప్రాయపడ్డారు. ప్రతిపక్షాలకు మైక్ ఇవ్వడం సీఎం స్వయంగా స్పీకర్‌ను బుల్డోజ్ చేస్తున్నట్లు ఆరోపించారు. అసెంబ్లీలో సంఖ్యాబలాన్ని బట్టి బీఆర్ఎస్‌కు సమయం ఇవ్వాలని విజ్ఞప్తి చేశామని చెప్పారు. రైతాంగ సమస్యలు, తాగునీరు, సాగునీటి సమస్యలపై ప్రత్యేకంగా చర్చించాలని కోరారు. వివిధ ప్రాజెక్టులు కూలిపోవడంపై అసెంబ్లీలో చర్చించాలని డిమాండ్ చేశారు. మంత్రులు సభకు తగిన విధంగా సిద్ధం కావాలని సూచించారు. ప్రధాన డిమాండ్లు %౫౦ చర్చించాల్సిన అంశాలు బీసీసీ సమావేశంలో వివక్షాలు అసెంబ్లీలో చర్చించాల్సిన వివిధ ప్రజా సమస్యలను, ప్రభుత్వ వైఫల్యాలను లేపవత్తాయి.

నియోజకవర్గాల పునర్విభజనపై త్వరలో అఖిలపక్ష భేటీ: డిప్యూటీ సీఎం భట్టి

హైదరాబాద్: నియోజకవర్గాల పునర్విభజనపై త్వరలో అఖిలపక్ష సమావేశం ఏర్పాటు చేయనున్నట్లు తెలంగాణ డిప్యూటీ సీఎం భట్టి విక్రమార్కు తెలిపారు. ఈ మేరకు డిప్యూటీ సీఎం, కాంగ్రెస్ పార్టీ సీనియర్ నేత జానారెడ్డి.. రాజకీయ పార్టీలకు బహిరంగ లేఖ రాశారు. క్యాబినెట్‌లో తీసుకున్న నిర్ణయం ప్రకారం నియోజకవర్గాల పునర్విభజనపై అఖిలపక్ష భేటీ నిర్వహించాలనుకుంటున్నట్లు లేఖలో పేర్కొన్నారు. "జనాభా ప్రాతిపదికన జరగబోయే నియోజకవర్గాల పునర్విభజనతో తెలంగాణకు ప్రమాదం. జరగబోయే నష్టం గురించి అన్ని పార్టీలను ఆహ్వానించి చర్చించాలని రాష్ట్ర ప్రభుత్వం నిర్ణయం తీసుకుంది. రాష్ట్ర ప్రయోజనాల రక్షణకు ఏర్పాటు చేస్తున్న ఈ సమావేశానికి అన్ని పార్టీలు హాజరకావాలి. ప్రతి పార్టీని ప్రత్యేకంగా ఆహ్వానిస్తాం. త్వరలోనే భేటీకి సంబంధించిన తేదీ, వేదిక ప్రకటిస్తాం" అని లేఖలో పేర్కొన్నారు.



మత్తులాకి దించి, మహిళతో అసభ్యంగా ఫాటాలు.. మిర్యాలగూడలో భారీ మోసం

మిర్యాలగూడ: నల్గొండ జిల్లా మిర్యాలగూడలో అటవీశాఖ విశ్రాంత ఉద్యోగిని బ్లాక్ మెయిల్ చేసి రూ.46 లక్షలు దోచుకున్న ఇద్దరు నిందితులను పోలీసులు అరెస్టు చేశారు. వారి వద్ద నుంచి కాదు, 4.5 తులాల బంగారం, 10 ప్రామిసరీ నోట్లను మిర్యాలగూడ టూటాన్ పోలీసులు స్వాధీనం చేసుకున్నారు. కేసు వివరాలను డిఎస్పీ రాజేశ్వర్ బుద్దవారం మీడియాకు వెల్లడించారు. తిరుమలగిరి మండలం గట్టుమీద తండాకు చెందిన ఆంగోత్ గణేశ్ గతంలో విద్యుత్ ట్రాన్స్‌ఫార్మర్లలో కాపర్ వైర్లను చోరీ చేసేవాడు. విశ్రాంత అధికారి గతంలో త్రిపురాం మండలం రాగడప బీట్ అటవీశాఖలో సెక్టర్ ఆఫీసర్‌గా పనిచేసే సమయంలో నిందితుడు పరిచయం అయ్యాడు. అదును కోసం ఎదురు చూశాడు. 2022 జూన్ 11న సూర్యాపేట వెళ్లి.. ఇద్దరూ కలిసి మద్యం సేవించారు. విశ్రాంత అధికారి పూర్తిగా మద్యం మత్తుతో జారుకున్న తర్వాత.. డబ్బులు ఆశ చూపి ఓ మహిళను తీసుకొచ్చి, ఇద్దరినీ అసభ్యకర భంగిమల్లో ఫోటోలు, వీడియోలు తీసి దగ్గర పెట్టుకున్నాడు. అనంతరం వాటిని చూపుతూ.. కుటుంబ సభ్యులకు తెలుపుతానంటూ బ్లాక్ మెయిల్ చేసి డబ్బులు గుంజుటం మొదలు పెట్టాడు. డబ్బులు వడ్డీకి తీసుకున్నట్లుగా 19 ప్రామిసరీ నోట్ల మీద అధికారి సంతకాలు తీసుకొని వాటిని బాధితుడి కుమార్తె, అల్లుడికి చూపించి రూ.46 లక్షలు తీసుకున్నాడు. అప్పుడే మద్యం ఇచ్చి నిందితుడు గణేశ్ భార్య ప్రమీల ఆరా తీయడంతో భర్త నిర్మాకం బయటపడింది. మందలించాల్సింది పోయి.. మరింత డబ్బు గుంజాలని, తనకు బంగారు ఆభరణాలను చేయించాలని భర్తను ప్రోత్సహించింది. తన సోదరుడైన తిరుమలగిరి సాగర్ మండలం ఎల్లూపురం తండాకు చెందిన కుర్ర శంకర్‌కు విషయం చెబితే వేయడంతో బాప దగ్గర నుంచి వీడియోలు, ఫోటోలు తీసుకున్న అతను సదరు అధికారిని బెదిరిస్తూ రూ. 2.55 లక్షలు వసూలు చేశాడు. నిందితులంతా.. బ్లాక్ మెయిల్ చేసి తీసుకున్న డబ్బులతో ఎర్డిగా కారు, బంగారం, విలువైన ఘోస్టు కొని జల్సాలు చేశారు. ఈ ఏడాది ఫిబ్రవరిలో మరో రూ.3లక్షలు ఇవ్వాలని.. డబ్బులు ఇవ్వకపోతే చంపుతామంటూ బెదిరించడంతో విసిగిపోయిన సదరు అధికారి విషయాన్ని తన కుటుంబ సభ్యులకు తెలిపి బోధిస్తున్నాడు. బాధితుడి ఫిర్యాదు మేరకు కేసు నమోదు చేసిన మిర్యాలగూడ టూ టౌన్ పోలీసులు బుద్దవారం నిందితులను అదుపులోకి తీసుకున్నారు. వారి నుంచి రూ.14లక్షల విలువైన కారు, నాలుగున్నర తులాల బంగారం, సెల్ ఫోన్, పది ఒంజినల్ ప్రామిసరీ నోట్లు, 9 జిరాక్స్ ప్రామిసరీ నోట్లను స్వాధీనం చేసుకొన్నట్లు డిఎస్పీ తెలిపారు.



ఏసీ కోచ్‌లో ఎలుకలు.. ఇందుకేనా అంతడబ్బు చెల్లించానంటూ ప్రయాణికుడి ఫైర్!

దిల్లీ: రైళ్లలో అందించే ఆహారం నాసిరకంగా ఉందనో, టాయిలెట్‌లు బాలేదనో, రైళ్లు ఆలస్యమయ్యాయనో ప్రయాణికులు సామాజిక మాధ్యమాల్లో ఫిర్యాదులు చేస్తుండటం మనం తరచూ చూస్తుంటాం. కానీ, ఇటీవల ఓ ప్రయాణికుడికి ఏసీ కోచ్‌లో షాకింగ్ అనుభవం ఎదురైంది. సౌత్ బీహార్ ఎక్స్‌ప్రెస్‌లోని ఏసీ కోచ్‌లో ప్రయాణించిన ప్రశాంత్ కుమార్ అనే వ్యక్తి తన బెర్త్ వద్ద ఎలుకలు అటూ ఇటూ తిరగడం గమనించారు. అనంతరం అధికారులకు ఫిర్యాదు చేయడంతో ఈ ఘటన వెలుగుచూసింది. దీంతో రైళ్లలో పరిశుభ్రత అంశం మరోసారి చర్చనీయాంశంగా మారింది. సౌకర్యంగా గమ్యస్థానానికి వెళ్తున్న ఉద్దేశంతో రూ.2వేలు చెల్లించి రైలులో సెకండ్ ఏసీలో టికెట్ బుక్ చేసుకున్న అతడు సీటు వద్ద ఎలుకలను చూసి కంగుతిన్నాడు. వెంటనే ఆ దృశ్యాలను రికార్డు చేసి సామాజిక మాధ్యమాల వేదికగా అధికారులకు ఫిర్యాదు చేశాడు. "పీఎన్ఆర్ నంబర్ 6649339230, రైలు నంబర్ 13288. ఏ 1 కోచ్‌లో కొన్ని ఎలుకలు సీట్లు, లగ్జీలపై తిరుగుతున్నాయి. అంత డబ్బులు చెల్లించి 2 ఏసీలో టికెట్ కొన్నది ఇందుకేనా?" అని ప్రశ్నించారు. తన ట్వీట్‌ను కేంద్ర రైల్వేమంత్రి అశ్వినీ వైష్ణవ్, ఐఆర్సీటీసీ, రైల్వేమంత్రిత్వశాఖ అధికారులు, మీడియా సంస్థలకు ట్యాగ్ చేశారు. ఈ పరిస్థితిపై తొలుత అతడు రైల్వే హెల్ప్‌లైన్ (139)ను సంప్రదించగా.. రైలులో సిబ్బంది పురుగు మందును పిచికారీ చేసినట్లు తెలిపారు. 'ఎక్స్‌ప్రెస్' ఫిర్యాదు చేసిన అనంతరం ఆ కోచ్‌లో సీట్ల వద్ద క్లీనింగ్ చేశామని, లైజాల్‌తో వెట్ స్ప్రేకింగ్ చేసినట్లు సిబ్బంది పేర్కొన్నారు. ఆ తర్వాత సీటింగ్ ఏరియా కింద డోమల నివారణ మందును (స్ప్రే) చేశారని.. సీటు కింద గ్లాస్ ప్యాడ్‌ను పెట్టామన్నారు.. మ రోవైపు, ఈ వీడియో వైరల్‌గా మారడంతో నెటిజన్లు విభిన్నంగా స్పందిస్తున్నారు. ఈ పరిస్థితిపై కొందరు ఆగ్రహం వ్యక్తం చేయగా.. మరి కొందరైతే భారతీయ రైల్వే ప్రయాణికులకు ఇదొక సాధారణమైన అనుభవమేనంటూ కామెంట్లు పెట్టారు. కొందరు సబైరెక్ట్‌గా స్పందించగా.. మరికొందరు రైలులో ఎలుకలు ఉండటం వల్ల తలెత్తే తీవ్రమైన అనారోగ్య సమస్యలు, అపరిశుభ్రతపై ఆందోళన వ్యక్తం చేశారు.

గవర్నర్‌తో పచ్చి అబద్ధాలు చెప్పించారు: కేటీఆర్




హైదరాబాద్: అసెంబ్లీలో గవర్నర్ ప్రసంగం గాంధీభవన్‌లో కాంగ్రెస్ నేతల ప్రెస్ మీట్‌లా ఉందని భారాన కార్యనిర్వాహక అధ్యక్షుడు, మాజీ మంత్రి కేటీఆర్ ఎద్దేవా చేశారు. గవర్నర్‌తో పచ్చి అబద్ధాలు చెప్పించారని విమర్శించారు. అసెంబ్లీ మీడియా పాయింట్ వద్ద కేటీఆర్ మాట్లాడారు. "గవర్నర్ ప్రసంగంలో కొత్త విషయాలు చెబుతారను కున్నాం. రైతులకు భరోసా ఇస్తారని భావించాం. 20 నుంచి 30 శాతానికి మించి రైతులకు రుణమాఫీ జరగలేదు. కానీ.. పూర్తిగా చేసినట్లు గవర్నర్‌తో అబద్ధాలు చెప్పించారు. ఈ ప్రసంగంతో ఆయన స్థాయిని తగ్గించారు. సీఎం రేపంతో చేతకానితనం వల్ల అనేక ఎకరాలకు నీరు అందడం లేదు. 20 శాతం కమిషన్ తప్ప.. విజన్ లేని ప్రభుత్వమిది. సాగునీటి సంక్షోభం, రైతుల ఆత్మహత్యలపై గవర్నర్ ఒక్క మాట కూడా మాట్లాడలేదు. కాంగ్రెస్ చేసిన అప్పుల గురించి ప్రస్తావన లేదు. దిల్లీకి మూటలు పంపేందుకే ఈ ప్రభుత్వం ఉంది" అని కేటీఆర్ విమర్శించారు.

సీఎం రేపంతేపై అనుచిత వ్యాఖ్యలు.. ఇద్దరు యూట్యూబర్‌లు అరెస్ట్

హైదరాబాద్: సామాజిక మాధ్యమాల్లో ముఖ్యమంత్రి రేపంతేర్పిపై అనుచిత వ్యాఖ్యలు చేస్తూ వీడియోలు పోస్టు చేసిన ఇద్దరు యూట్యూబర్‌లను పోలీసులు అరెస్టు చేశారు. కేసు వివరాలను సైబర్ క్రిమి అదనపు సీపీ విశ్వప్రసాద్ మీడియాకు వెల్లడించారు. "నిప్పు కోడి" అనే ఎక్స్ హ్యాండిల్‌లో సీఎంను తిడుతున్న వీడియో వైరల్‌గా మారిందని కాంగ్రెస్ పార్టీ సోషల్ మీడియా రాష్ట్ర కార్యదర్శి కైలాష్ ఫిర్యాదు చేశారు. పల్వీ టీవీకి చెందిన ఓ రిపోర్టర్ గుర్తు తెలియని వ్యక్తిని ఇంటర్వ్యూ చేశారు. అందులో మాట్లాడిన వ్యక్తి సీఎం రేపంతేపై అనుచిత వ్యాఖ్యలు చేశారు.

పల్వీ టీవీ ఉద్దేశ పూర్వకంగానే ఈ వ్యాఖ్యలు చేయించిన దర్యాప్తులో గుర్తించాం. పల్వీ టీవీలో వచ్చిన ఈ వీడియోను 'నిప్పుకోడి' అనే ఎక్స్ హ్యాండిల్‌లో ట్రోల్ చేశారు. కేసు దర్యాప్తు చేసి ఆ టీవీ ఛానెల్ సీఈవో, జర్నలిస్ట్ రేపంతే పాటు పల్వీ టీవీ ప్రతినిధి బండి సంద్య అలియాస్ తన్వీ యాదవ్‌ను అరెస్ట్ చేశాం. టీవీ కార్యాలయంలో



సోదాలు నిర్వహించి రెండు ల్యాప్ టాపెలు, రెండు హార్డ్ డిస్కులు, ఒక లోగో, ఒక రుబల్, 7 సీసీయూలు స్వాధీనం చేసుకున్నాం. రేపంతేపై గతంలో బంజారాహిల్స్, ఎలీబీనగర్‌లో కేసులు ఉన్నాయి" అని అదనపు సీపీ విశ్వప్రసాద్ తెలిపారు.

కేసీఆర్ శాసనసభకు వస్తే అదా అప్సార్స్ ఘట్టం!



ఉద్యోగులు సెలవులు పెడితే వారి జీతాలలో కోత విధిస్తారు. మరి ఎక్కువైతే ఉద్యోగంలో నుంచి నెస్టండ్ కూడా చేస్తారు. కానీ ఎమ్మెల్యేలు, ఎమ్మెల్యేలు, ఎంపీలకు ఎందుకు ఈ మినహాయింపు? కేసీఆర్ దాదాపు ఏడాదిపైగా శాసనసభ సమావేశాలకు వెళ్ళకుండా ఫామ్‌హౌస్‌లో కూర్చోని రేపంతో రెడ్డికి, మంత్రులకు పనిచేయడం చాతకాదు. అనుభవం లేదు. జ్ఞానం లేదు. కనీసం కామన్ సెన్స్ లేదంటూ విమర్శలు గుప్పిస్తున్నారు. కనుక దమ్ముంటే శాసనసభకు వచ్చి తమని ఎదుర్కొనాలని సీఎం రేపంతో రెడ్డి, మంత్రులు నవాలు చేస్తున్నారు. కానీ ఇంతకాలం రాలేదు. ఇవాళ్ళ వచ్చారు. ఆయన శాసనసభ సమావేశానికి వచ్చినప్పుడు బీఆర్ఎస్ పార్టీ ఎమ్మెల్యేలు ఎదురేగి ఆయనకు ఫూల బొకెలతో ఘనంగా స్వాగతం చెప్పి సాధారణంగా లోకి తోడ్పని తీసుకువచ్చారు. ఇది చాలా సహజమే అనిపించ వచ్చు. కానీ తాను శాసనసభకు రావడమే ఓ అపూర్వ ఘట్టమన్నట్లు సీన్ క్రియేట్ చేశారనిపిస్తుంది కూడా! రాష్ట్రంలో ప్రధాన ప్రతిపక్ష నేత, మాజీ ముఖ్యమంత్రి అయ్యుండి ఏడాదిగా శాసనసభకు మొహం చాటేసినందుకు కేసీఆర్ సిగ్గుతో తలదించుకోవాలి. ఇంతకాలం రానందుకు స్పీకర్‌కు సంజాయిషీ ఇవ్వకోవాలి. అహం పక్కన పెట్టి సభ్యులకు క్షమాపణ చెప్పాలి. కానీ కేసీఆర్ చాలా నేరుగా ఇలా ఘనంగా స్వాగతం పలికించకొని, "ఇంతకాలం శాసనసభకు ఎందుకు రాలేదని" అడగాలనుకున్నవారు కూడా కేసీఆర్ శాసనసభకు వచ్చారు" అని చెప్పుకునేలా చేశారు. ఏది ఏమైతేనెమి కేసీఆర్ శాసనసభకు వచ్చారు. కానీ బడ్జెట్ సమావేశాలు ముగిసే వరకు ప్రతీరోజూ రాకపోవచ్చునని తెలుస్తోంది. అదే నిజమనుకుంటే, అనర్హత వేటు పడకుండా హాజరు చేయించుకునేందుకే వచ్చారని భావించాల్సి ఉంటుంది.